

ट्रंप की ‘‘ग्रीनलैंड’’ पर आधिपत्य जमाने की धमकी से यूरोप में खलबली

वैनेज़ुएला पर सैनिक कार्यवाही के बाद, विश्व ट्रंप की ग्रीनलैंड की धमकी को केवल बड़बोलापन नहीं मान रहा। बल्कि, ट्रंप के गैर जिम्मेवारानापन व ‘‘अनप्रेडिक्टिव सोच’’ की निशानी मान रहा है

-सुकुमार साह-
-राष्ट्रदूत दिल्ली ब्यूरो-
नई दिल्ली, 7 जनवरी। अमेरिका के राष्ट्रपति डॉनल्ड ट्रंप के इस बयान पर, कि ग्रीनलैंड को हासिल करने के लिए सैन्य बल ‘‘हमेशा एक विकल्प’’ है, डेनमार्क ने कड़ी राजनयिक प्रतिक्रिया दी है और नाटो में चिंता की लहर दौड़ गई है। हालांकि वॉशिंगटन का कहना है कि वह सिर्फ सभी विकल्प खुले रख रहा है। ये टिप्पणियाँ आर्कटिक द्वीप को अमेरिका के नियंत्रण में लाने की ट्रंप की लंबे समय से चली आ रही इच्छा की अब तक की सबसे आक्रामक अभिव्यक्ति हैं। यह बयान वैनेज़ुएला में लाने की ट्रंप की लंबे समय से चली आ रही इच्छा की अब तक की सबसे आक्रामक अभिव्यक्ति हैं। यह बयान वैनेज़ुएला में

- ग्रीनलैंड, डेनमार्क के साम्राज्य का हिस्सा रहा है और डेनमार्क, नाटो का शुरु से सदस्य है. अब ‘‘ग्रीनलैंड’’ पर सैनिक कार्यवाही करना, नाटो के सदस्य के खिलाफ सैनिक आक्रमण है और नाटो द्वितीय विश्व युद्ध के बाद, यूरोप में अमेरिका की मदद से खड़ा किया गया संगठन है, जिसने यूरोप में शांति और सुरक्षा बनाए रखी, रूस की तथाकथित आक्रामक सोच की छाया में।
- नाटो के अन्य सदस्यों, जैसे टर्की व स्कैंडिनेवियन देशों ने अमेरिका की धमकी के खिलाफ आवाज़ उठाई है।
- इन देशों व अन्य यूरोपीय देशों का तर्क है, अमेरिका का हित नाटो सदस्यों में आपसी सहयोग बढ़ाने में है, न कि उन्हें आपस में लड़ा कर नाटो का विघटन करने में।

के बाद आया है, जिससे सहयोगी देशों में अमेरिका की अतिश्रुतता को लेकर चिंता और बढ़ गई है। वाइट हाउस ने ग्रीनलैंड को एक रणनीतिक संपत्ति बताया है, जिसकी अहमियत रूस और चीन के साथ

आर्कटिक क्षेत्र में बढ़ती प्रतिस्पर्धा के कारण और बढ़ गई है। अधिकारियों का (शेष अंतिम पृष्ठ पर)

‘मध्य प्रदेश के गाँवों में एक तिहाई पेयजल पीने योग्य नहीं है’

-जाल खंभाता-
-राष्ट्रदूत दिल्ली ब्यूरो-
नई दिल्ली, 7 जनवरी। मध्य प्रदेश के गाँवों में, पेयजल चुपचाप सार्वजनिक स्वास्थ्य का हथियार बन गया है। केन्द्रीय सरकार के जल जीवन मिशन द्वारा जारी एक नई रिपोर्ट के अनुसार, राज्य के ग्रामीण क्षेत्रों में एक तिहाई से अधिक पेयजल मानव उपभोग के लिए अनुपयुक्त है, जिससे लाखों लोग अदृश्य, लेकिन जानलेवा प्रदूषण का शिकार हो रहे हैं। 4 जनवरी 2026 को जारी की गई कार्यक्षमता आकलन रिपोर्ट

- केन्द्र सरकार की जल जीवन मिशन रिपोर्ट में यह खुलासा हुआ है और कहा गया है कि लाखों लोग भारी प्रदूषण का शिकार हैं।

(फंक्शनलटिटी असेसमेंट रिपोर्ट) के अनुसार, मध्य प्रदेश में पानी के केवल 63.3 प्रतिशत नमूने गुणवत्ता परीक्षणों में पास हुए, जबकि राष्ट्रीय औसत 76 (शेष अंतिम पृष्ठ पर)

‘चीन, रूस, क्यूबा और ईरान को बाहर निकालो’

ट्रंप ने वैनेज़ुएला की नई अंतरिम सरकार के लिए निर्देश जारी किए

- ट्रंप ने नई अंतरिम राष्ट्रपति डेल्सी रॉड्रिगज़ से कहा कि चीन, रूस, ईरान व क्यूबा से कोई आर्थिक संबंध नहीं रखें।
- ट्रंप ने यह भी कहा कि तेल उत्पादन में सिर्फ अमेरिका के साथ भागीदारी की जाए और ‘‘हैवी क्रूड’’ सिर्फ अमेरिका को बेचा जाए।
- ट्रंप के इन दो टूक आदेशों से यह स्पष्ट है कि वैनेज़ुएला का प्रशासन एक तरह से वे ही चला रहे हैं।

बाद, डेल्सी रॉड्रिगज़ ने अंतरिम राष्ट्रपति के रूप में कार्यभार संभाला है, जबकि ट्रंप का कहना है कि वे अब इस दक्षिण अमेरिकी देश को नियंत्रित कर रहे हैं। अब, एबीसी ने रिपोर्ट किया है कि ट्रंप प्रशासन ने वैनेज़ुएला के नए नेतृत्व से कहा है कि उन्हें अपने तेल भंडार से अधिक तेल निकालने की अनुमति तभी दी जायेगी, जब वे उनकी शर्तों का पालन करेंगे। सूत्रों ने कहा, ‘‘सबसे पहले तो, वैनेज़ुएला को चीन, रूस, ईरान और क्यूबा से सम्बंध खत्म करने होंगे और आर्थिक संबंधों को तोड़ना होगा। दूसरे, वैनेज़ुएला को केवल संयुक्त राज्य अमेरिका के साथ तेल उत्पादन में साझेदारी करने पर सहमत होना होगा और हैवी क्रूड बेचते समय अमेरिका को प्राथमिकता देनी होगी।’’ ज्ञातव्य है कि चीन लंबे समय से वैनेज़ुएला का करीबी साथी है और यह वैनेज़ुएला का सबसे बड़ा तेल खरीदार है।

‘ऑपरेशन वैनेज़ुएला बहुत साफ-सुथरी व सर्जिकल सैनिक कार्यवाही थी’

पर, अब मालूम पड़ रहा है कि अमेरिका का यह दावा काफी थोथा व असत्य था, क्योंकि अब सब स्वीकार कर रहे हैं कि कम से कम 80 लोग मारे गए थे, कई सारे घर व मकान तहस-नहस हो गए थे, अमेरिकी बमबारी में

-अंजन रॉय-
-राष्ट्रदूत दिल्ली ब्यूरो-
नई दिल्ली, 7 जनवरी। काराकस, वैनेज़ुएला में एक साफ़-सुथरा और सर्जिकल ऑपरेशन करने के अमेरिकी दावों के विपरीत, अब यह साफ हो गया है कि देश के राष्ट्रपति निकोलस मादुरो के अपहरण की पूरी कार्रवाई बेहद हिंसक और खून-खराबे वाली थी। कम से कम 80 लोग मारे गए हैं। इनमें ड्यूटी पर तैनात वैनेज़ुएला और अन्य विदेशी भाड़े के सैनिकों के साथ-साथ वे आम नागरिक भी शामिल हैं, जो गोलीबारी की चपेट में आ गए। इसके अलावा बड़ी संख्या में लोग बेघर हो गए हैं, क्योंकि सैन्य हमलों में उनके घर तबाह हो गए। वैनेज़ुएला के अधिकारियों को आशंका है कि मरने वालों की अंतिम संख्या इससे कहीं

- जैसा कि अब अमेरिका ने भी स्वीकार किया है कि 150 अमेरिकी हवाई जहाजों ने आक्रमण में भाग लिया था, समुद्र के जहाजों, अन्य ट्रकों व ट्रैकों के अलावा। सभी को विशेषकर वैनेज़ुएला को आभास था कि अमेरिका आक्रमण करने वाला है तथा वैनेज़ुएला की आर्मी व वायु सेना तैयार थी लड़ाई के लिए। अतः आसमान में ‘‘डॉंग फ़ाइटर्स’’ हुई व जमीन पर काफी गोलाबारी भी देखी गई थी।
- अमेरिका ने अब ‘‘डिमांड’’ रखी है. वैनेज़ुएला के समक्ष कि वह 50 मिलियन ऑयल दे, अमेरिका को, अंतर्राष्ट्रीय बाज़ार में बेचने के लिए तथा आमदनी अमेरिका के कोष में जमा होगी तथा थोड़ा बहुत अंश वैनेज़ुएला को भी मिलेगा।

अधिक हो सकती है। बेहद हिंसक, लेकिन प्रभावी बताया। (शेष अंतिम पृष्ठ पर)

‘गड़बड़ी सिद्ध हुए बिना पूरी भर्ती रद्द नहीं की जा सकती’

जयपुर, 7 जनवरी। राजस्थान हाईकोर्ट की खंडपीठ में राज्य सरकार ने एसआई भर्ती-2021 भर्ती को एकलपीठ की ओर से रद्द करने को गलत बताया है। राज्य सरकार की ओर से महाधिवक्ता राजेन्द्र प्रसाद ने कहा कि यदि व्यक्तिगत स्तर पर गड़बड़ी हुई भी

- महाधिवक्ता राजेन्द्र प्रसाद ने एसआई भर्ती मामले में हाई कोर्ट में बहस पूरी की।

हो तो उसके चलते पूरे चयन तंत्र को दूषित मानकर भर्ती को रद्द नहीं किया जा सकता। राज्य सरकार की ओर से बहस पूरी होने पर अदालत ने मामले की सुनवाई गुरुवार तक टाल दी। एक्टिंग सीजे एसपी शर्मा और जस्टिस संगीता शर्मा की खंडपीठ ने ये आदेश राज्य सरकार व अन्य की अपील पर दिए। सुनवाई के दौरान महाधिवक्ता ने कहा कि सुप्रीम कोर्ट ने वंशिका यादव के मामले में तय किया है कि जब तक किसी भर्ती में व्यापक और संगठित स्तर पर सिस्टमैटिक गड़बड़ी सिद्ध न हो तो (शेष अंतिम पृष्ठ पर)

अमेरिका की आक्रामक वक्तव्यबाजी व हरकतों से ‘‘अमेरिका विरोधी’’ मंच तैयार हो गए हैं

यूरोप, चीन, टर्की के अलावा विश्व भर में लगभग सभी देश अमेरिका द्वारा वैनेज़ुएला में की गई सैन्य कार्यवाही के खिलाफ खुलकर मुखरित हुए हैं

- इस मुद्दे पर ऐसे-ऐसे देश भी एक मंच पर नज़र आए जो आपस में काफी कटुता पाले हुए हैं।
- सब का एक ही मत है कि ग्रीनलैंड के बाशिंदों को ही अन्ततोगत्वा अधिकार प्राप्त है कि वे स्वतंत्र रहना चाहते हैं या किसी देश का आधिपत्य स्वीकार करना चाहते हैं।
- ग्रीनलैंड के निवासियों ने बड़े स्पष्ट शब्दों में अपना निर्णय सुनाया है कि वे स्वाधीन रहना चाहते हैं, किसी अन्य देश में शामिल होकर अपना अस्तित्व नहीं खोना चाहते। अतः इन लोगों पर इस मुद्दे पर जोर-जबरदस्ती व दबाव डालना गैर-कानूनी व गैर वाजिब है।

यूरोपीय देशों ने स्पष्ट रूप से अपनी अस्वीकृति और निराशा व्यक्त की है, अमेरिका द्वारा देशों के बीच मुद्दों को सुलझाने के लिए कूटनीतिक व्यवहार के सभी मानदंडों को खलकर निंदा भी की जा रही है। ग्रीनलैंड यूरोपीय महाद्वीप और अमेरिकी महाद्वीप के बीच स्थित है।

यूरोप ने विशेष रूप से कहा है कि ग्रीनलैंड वहाँ की जनता का है और किसी और देश का नहीं है और उसकी

सहयोगी की पत्नी ने ग्रीनलैंड का एक नक्शा प्रकाशित किया था, जिसमें पूरे ग्रीनलैंड क्षेत्र पर अमेरिकी ध्वज लहराते हुए दिखाया गया था। कुछ यूरोपीय देशों का कहना है कि डॉनल्ड ट्रंप का ग्रीनलैंड के बारे में बयान ‘‘बेहद मुख्तपापूर्ण’’ था। डॉनल्ड ट्रंप ने बार-बार कहा है कि अमेरिका को अपनी सुरक्षा के लिए ग्रीनलैंड का आवश्यकता है। उन्होंने इस बात की ज़रा भी परवा नहीं की, वहां के लोगों ने स्पष्ट रूप से इस योजना का विरोध किया है। उनका कहना है कि ग्रीनलैंड को आत्मनिर्णय का अधिकार है, जैसे किसी अन्य देश को होता है। वैनेज़ुएला पर अमेरिकी आक्रमण और राष्ट्रपति के अपहरण ने दुनिया भर में एंटी-अमेरिका मोर्चे को फिर से सक्रिय कर दिया है। इस कदम ने दुनिया के विभिन्न देशों को अमेरिका के खिलाफ कर दिया है और विभिन्न नेताओं ने इसके पड़ोसी देशों में अमेरिकी कार्रवाई को निंदा की है। तुर्कों के राष्ट्रपति, रेसेप तईप एर्दोग़ान, ने अमेरिकी कार्रवाई की निंदा (शेष अंतिम पृष्ठ पर)

संसद का सत्र 28 से संभव

नई दिल्ली, 07 जनवरी। केंद्र सरकार एक फरवरी को आम बजट पेश कर सकती है। संसदीय मामलों की कैबिनेट समिति की बुधवार को हुई बैठक में संसद के आगामी बजट सत्र की तारीखों का प्रस्ताव रखा गया।

राजनीतिक मामलों पर कैबिनेट समिति ने संसद के बजट

एक फरवरी को केन्द्रीय बजट पेश होगा।

सत्र की शुरुआत 28 जनवरी से करने और 1 फरवरी को केंद्रीय बजट पेश करने का प्रस्ताव रखा है। सूत्रों के अनुसार, इन तारीखों पर अभी अंतिम फैसला लिया जाना बाकी है और जल्द ही इसकी औपचारिक घोषणा हो सकती है। बजट सत्र दो हिस्सों में आयोजित किया जाता है। पहले और दूसरे हिस्से के बीच अवकाश रखा जाता है, ताकि संसदीय स्थायी समितियां विभिन्न मंत्रालयों की अनुदान मांगों की जांच कर सकें।

झारखंड में जंगली हाथी ने 7 को मारा

चाईबासा (पश्चिमी सिंहभूम), 07 जनवरी। नोवामुंडी प्रखंड के जेटेया थाना क्षेत्र अंतर्गत बाबरिया गांव में 6 जनवरी की रात जंगली हाथी के हमले से एक ही परिवार के 5 लोगों की मौत हो गई। मृतकों में पति-पत्नी और उनके दो मासूम बच्चे शामिल हैं। इसके अलावा दूसरे परिवार के एक सदस्य की भी हाथी

- एक परिवार घर पर सो रहा था, जब हाथी ने अचानक हमला किया।

के हमले में जान चली गई। घटना रात करीब 10 बजे की बताई जा रही है। बताया गया कि सभी लोग अपने घर में सो रहे थे, तभी हाथी ने अचानक घर पर हमला कर दिया। इस दौरान परिवार का एक बच्चा किसी तरह जान बचाने में सफल रहा। बाबरिया गांव में मृतकों की पहचान सनातन मेराल, उनकी पत्नी जॉकी कुई, उनके दो मासूम बच्चों और मोगदा लागुरी (दूसरे परिवार से) के रूप में हुई है। (शेष अंतिम पृष्ठ पर)

विचार बिन्दु

मुस्कान थके हुए के लिए विश्राम है, उदास के लिए दिन का प्रकाश है तथा कष्ट के लिए प्रकृति का सर्वोत्तम उपहार है। –अज्ञात

राष्ट्रीय सड़क सुरक्षा माह का आगाज़ : प्रदेश में हर 100 दुर्घटनाओं में 48 लोगों की मृत्यु होती है

राज्य सरकार ने प्रदेश में एक जनवरी से 31 जनवरी तक राष्ट्रीय सड़क सुरक्षा माह का आगाज़ किया है। सरकार के मुताबिक सीख से सुरक्षा, तकनीक से परिवर्तन थीम के साथ शुरू हुआ यह अभियान जीवन रक्षा का पावन संकल्प है। मुख्यमंत्री भजन लाल शर्मा ने प्रदेशवासियों विशेषकर युवाओं से अपील की है, वे खतरनाक और लापरवाह ड्राइविंग से दूर रहे, हेलमेट एवं सीट बेल्ट अवश्य लगाएं। सड़क सुरक्षा के नियमों का पालन करें साथ ही दुर्घटना में घायल व्यक्ति की निःसंकोच सहायता करें।

भारत में होने वाली सड़क दुर्घटनाओं में हर साल लाखों की संख्या में लोग अपनी जान गवां देते हैं। सड़क दुर्घटनाओं के ग्राफ में तेजी से वृद्धि हो रही है। दुर्घटनाओं में मौतें और घायल होने के समाचार प्रतिदिन पढ़ने और देखने को मिल रहे हैं। सरकार के तमाम प्रयासों के बावजूद देश में सड़क हादसों में कमी नहीं आई है, बल्कि साल दर साल इसमें इजाफा हो रहा है। देशभर में हर साल लगभग डेढ़ लाख लोग सड़क दुर्घटनाओं में अपनी जान गंवाते हैं, जबकि राजस्थान में यह आंकड़ा 10,000 से अधिक है। प्रदेश में हर 100 दुर्घटनाओं में 48 लोगों की मृत्यु होती है, जो राष्ट्रीय औसत 36 से काफी अधिक है। राजस्थान में सड़क दुर्घटनाओं को रोकने के लिए परिवहन विभाग ने अपना नाम परिवहन विभाग और सड़क सुरक्षा जरूर रख लिया है मगर प्रदेश में आये दिन सड़क दुर्घटनाओं का ग्राफ लगातार बढ़ता ही जा रहा है। राजस्थान में प्रतिवर्ष तीस हजार से अधिक सड़क दुर्घटनाएं हो रही है जिनमें युवा सर्वाधिक शिकार हो रहे है। राज्य में इससे पूर्व 11 से 25 दिसंबर तक सड़क सुरक्षा जन जागृति अभियान अभियान चलाया गया था। वह अभियान कितना सफल हुआ यह हर कोई जानता है। पिछली मानसूनी वर्षा में प्रदेशभर की सड़कें जगह-जगह से टूट-फूट गई थी। उस दौरान सरकार ने ऐलान किया था कि दीपावली से पूर्व सड़कों को दुरुस्त कर दिया जायेगा। सड़कें दुरुस्त जरूर हुई मगर केवल वे सड़कें सुधारी गई जहाँ राज्यपाल, मुख्यमंत्री या वीवीआईपी का भ्रमण ज्यादा होता है। राजधानी के अंदरूनी स्थानों और गली, कॉलोनियां आज भी टूटी-फूटी पड़ी है। जान लेवा गड्डे, वाहनों और पैदल चलने वालों की मुसीबत बने हुए है। इन स्थानों पर आये दिन सड़क हादसे हो रहे है। इन हादसों को रोकने की कोई कारगर व्यवस्था नहीं है।

राजस्थान की राजधानी जयपुर में इन दिनों सड़क हादसों के बादल मंडरा रहे हैं। प्रदेश की राजधानी हादसों का मुख्य केंद्र बनी हुई है। सड़क हादसों में जयपुर पूरे भारत में अग्रणी है। बच्चे से लेकर बुजुर्ग तक प्रतिदिन इसकी चपेट में आ रहे हैं। यातायात मार्गों पर अराजकता की स्थिति उत्पन्न हो रही है। दो पहिया हो या चार पहिया किसी को भी जिंदगी की परवाह नहीं है। एक दूसरे से आगे निकलने की होड़ लगी है। यातायात नियमों की सरेआम धज्जियाँ उड़ रही है। नियमों की पालना नहीं होने से दुर्घटनाओं के अम्बार गहरा रहे हैं। सड़क दुर्घटनाओं से अखबार भरे रहते हैं। राजधानी के यातायात मार्ग तो जाने-अनजाने मौत के मार्ग बन गये हैं। सबसे बुरी स्थिति टोंक रोड पर बी-2 बाईपास, शिवदासपुरा, पावटा, जे.एल.एन. मार्ग पर ओ.टी.एस.

पिछली मानसूनी वर्षा में प्रदेशभर की सड़कें जगह जगह से टूट फूट गई थी। उस दौरान सरकार ने ऐलान किया था कि दीपावली से पूर्व सड़कों को दुरस्त कर दिया जायेगा। सड़कें दुरस्त जरूर हुई मगर केवल वे सड़कें सुधारी गई जहाँ राज्यपाल, मुख्यमंत्री या वीवीआईपी का भ्रमण ज्यादा होता है। राजधानी के अंदरूनी स्थानों और गली, कॉलोनियां आज भी टूटी-फूटी पड़ी है। जान लेवा गड्डे, वाहनों और पैदल चलने वालों की मुसीबत बने हुए है।

स्थिति किसी से छिपी नहीं है। वाहनों के बढ़ जाने के कारण और सड़कों पर अतिक्रमण के फलस्वरूप यहाँ ट्रैफिक की व्यवस्था बुरी तरह बिगड़ गई है। अतिक्रमण और अवैध कब्जों ने इन बाजारों की शांति का जैसे किसी ने हरण कर लिया है। ऑपरेशन पिंक के दौरान अवैध कब्जे और अतिक्रमण को हटाकर आम नागरिक को राहत दी गई थी मगर अब फिर से अतिक्रमण की पुरानी स्थिति बहाल होने से आम आदमी आहत है। एक बार फिर राजधानी अतिक्रमणकारियों के बाजे में गई है। लोग चार पहिया वाहन लेकर जाने में डरने लगे है।

सड़क दुर्घटनाओं के ग्राफ में तेजी से वृद्धि हो रही है। सड़क दुर्घटनाओं से अखबार भरे रहते है। दुर्घटनाओं में मौतें और घायल होने के समाचार प्रतिदिन पढ़ने और देखने को मिल रहे हैं। भारत में सबसे अधिक लोग सड़क दुर्घटनाओं में मर रहे हैं। भारत में हर साल लगभग 1.5 लाख लोग सड़क दुर्घटनाओं में मारे जाते हैं, जबकि लाखों की संख्या में लोग घायल हो जाते हैं और हजारों जीवन भर के लिए विकलांग भी हो जाते हैं। इन दुर्घटनाओं में होने वाली मौतों में 33 प्रतिशत 15 से 24 साल के आयु वर्ग के युवा हैं। सड़क हादसों के मामले में राजस्थान का देश में आठवां तथा इन हादसों में मरने वालों की संख्या के लिहाज से पांचवें स्थान पर है। देश में सड़क हादसों में रोजाना 415 लोगों की जान जाती है। हर साल 4.50 करोड़ सड़क हादसे होते हैं। इनमें डेढ़ लाख लोगों की मौत हो जाती है और साढ़े चार लाख लोग घायल होते हैं। जानकारों का कहना है सड़क हादसों में होने वाली मौतों की तादाद सरकारी आंकड़ों के मुकाबले कहीं ज्यादा है। दूर-दराज के इलाकों में होने वाले हादसों की अक्सर खबर ही नहीं मिलती। देश में लॉकडाउन के दौरान सड़क हादसों में रिकॉर्ड कमी दर्ज की गई थी, पर अनलॉक के बाद से दोबारा सड़क हादसों में तेजी आ गई है।

सड़क सुरक्षा एक महत्वपूर्ण विषय है, आम जनता में खासतौर से नये आयु वर्ग के लोगों में अधिक जागरूकता लाने के लिये इसे शिक्षा, सामाजिक जागरूकता आदि जैसे विभिन्न क्षेत्रों से जोड़ा गया है। सड़क दुर्घटना, चोट और मृत्यु आज के दिनों में बहुत आम हो चला है। सड़क पर ऐसी दुर्घटनाओं की मुख्य वजह लोगों द्वारा सड़क यातायात नियमों और सड़क सुरक्षा उपायों की अनदेखी है। गलत दिशा में गाड़ी चलाना, सड़क सुरक्षा नियमों और उपायों में कमी, तेज गति, नशे में गाड़ी चलाने आदि। सड़क हादसों की संख्या को घटाने के लिये उनकी सुरक्षा के लिये सभी सड़क का इस्तेमाल करने वालों के लिये सरकार ने विभिन्न प्रकार के सड़क यातायात और सड़क सुरक्षा नियम बनाये हैं। हमें उन सभी नियमों और नियंत्रकों का पालन करना चाहिये जैसे रक्षाम्क चालन की क्रिया, सुरक्षा उपायों का इस्तेमाल, गति सीमा को ठीक बनायें रखना, सड़क पर बने निशानों को समझना आदि। जान लेवा सड़क हादसों को रोकने के लिए जरूरी है कि सड़कों की स्थिति अच्छी हो, जन कल्याणकारी सरकार का यह दायित्व है कि वह उच्च गुणवत्ता युक्त सड़कों का निर्माण करें और क्षत-विक्षत सड़कों को दुरुस्त करें ताकि वाहन किसी दुर्घटना का शिकार नहीं होवे। नगर निकायों और एजेंसियों की जिम्मेदारी तय होनी चाहिये। घंटिया निर्माण पर तुरन्त कार्यवाही हो तथा यातायात और ट्रैफिक की वर्तमान स्थिति में जनभावनाओं के अनुरूप सुधार हो। आम आदमी को राहत प्रदान करने के लिए निर्माण कार्यों में पारदर्शिता का होना अत्यावश्यक है।

–अतिथि संपादक, बालमुकुन्द ओझा, वरिष्ठ लेखक एवं पत्रकार



पंडित अनिल शर्मा

ग्रह स्थिति: सूर्य-धनु, चंद्रमा-सिंह, मंगल-धनु, बुध-धनु, गुरू-मिथुन, शुक्र-धनु, शनि-मीन, राहु-कुम्भ, केतु-सिंह राशि में। आज रविवार दिन 12:24 से आरम्भ होगा।
श्रेष्ठ चौघड़िया: शुभ सूर्योदय से 8:39 तक, चर 11:13 से 12:30 तक, लाभ-अमृत 12:30 से 3:05 तक, शुभ 4:23 से सूर्यास्त तक।
राहूकाल: 1:30 से 3:00 तक। सूर्योदय 7:21, सूर्यास्त 5:45

राशिफल

गुरुवार 8 जनवरी, 2026

माघ मास, कृष्ण पक्ष, षष्ठि तिथि, गुरुवार, विक्रम संवत 2082, पूर्वा फाल्गुनी नक्षत्र दिन 12:24 तक, सौभाग्ययोग सायं 5:26 तक, गर करण दिन 6:50 तक, चन्द्रमा आज सायं 6:39 से कन्या राशि में संचार करेगा।



मेष

परिजनों के व्यवहार के कारण दु:ख हो सकता है। महत्वपूर्ण कार्यों के संबंध में दुविधा बनी रहेगी। व्यावसायिक कार्यों के कारण भागदौड़ रहेगी। अनावश्यक धन खर्च हो सकता है।



तुला

आर्थिक/वित्तीय मामलों के लिए दिन अच्छा रहेगा। आय में वृद्धि होगी। संपादित स्त्रोत से धन प्राप्त होगा। व्यावसायिक कार्यों में प्रगति होगी।



वृष

परिवार में अतिथियों का आगमन बना रहेगा। परिवार में स्वास्थ्य संबंधित परेशानी हो सकती है। पारिवारिक कार्यों के कारण भागदौड़ रहेगी। व्यावसायिक/आर्थिक स्थिति ठीक रहेगी।



वृश्चिक

व्यावसायिक कार्यों को प्राथमिकता से करने का प्रयास करें। व्यावसायिक कार्य शीघ्रता/सुगमता से बनने लगेंगे। नवीन कार्यों में आ रही परेशानियां दूर होने लगेंगी।



मिथुन

परिवार में मन को प्रसन्न करने वाले संदेश प्राप्त होंगे। मित्रों/परिजनों के सहयोग से वर्तमान समस्या का समाधान हो सकता है। व्यावसायिक कार्यों में व्यस्तता बनी रहेगी।



धनु

नवीन कार्यों के संबंध में सकारात्मक आश्वासन प्राप्त होंगे। अटके हुए कार्य बनने लगेंगे। महत्वपूर्ण कार्य योजना का क्रियान्वयन होगा। परिवार में उत्सव जैसा माहौल रहेगा।



कर्क

आर्थिक कारणों से अटके हुए कार्य बनने लगेंगे। अटका हुआ धन प्राप्त होगा। व्यावसायिक कार्यों के संबंध में शुभ संदेश प्राप्त होंगे। विवादित मामलों से राहत मिलेगी।



मकर

अपनी कार्य योजना को समित रखें। चन्द्रमा अष्टम भाव में शुभ नहीं है। नवीन कार्यों को टालना ठीक रहेगा। आज आवश्यक कार्यों में विलम्ब हो सकता है।



सिंह

मानसिक तनाव से राहत मिलेगी। मनोबल-आत्मविश्वास बढ़ेगा। आवश्यक महत्वपूर्ण कार्य योजनानुसार बनने लगेंगे। आज व्यावसायिक/आर्थिक स्थिति ठीक रहेगी।



कुंभ

परिवार में आपसी सहयोग-समन्वय बना रहेगा। परिवार में आपसी सहयोग से वर्तमान समस्या का समाधान हो सकता है। व्यावसायिक आर्थिक मामलों के लिए दिन अच्छा रहेगा।



कन्या

मानसिक तनाव से राहत मिलेगी। मनोबल-आत्मविश्वास बढ़ेगा। आवश्यक महत्वपूर्ण कार्य योजनानुसार बनने लगेंगे। आज व्यावसायिक/आर्थिक स्थिति ठीक रहेगी।



मीन

विवादित मामलों का निपटारा हो सकता है। अटके हुए कार्य बनने लगेंगे। अस्त-व्यस्त दिनचर्या में सुधार होगा। आज व्यावसायिक कार्यों में उचित सफलता मिलेगी।

पेटेंट महानियंत्रक की वार्षिक रिपोर्ट जारी

बौद्धिक सम्पदा (आई.पी.) आवेदनों में अप्रत्याशित वृद्धि आई.पी प्रणाली अधिक सशक्त और सुव्यवस्थित संरचना की ओर बढ़ रही है



विकास आसावत

हाल ही में पेटेंट, डिजाइन, ट्रेडमार्क और भौगोलिक संकेतक महानियंत्रक (सीजीपीडीटीएम) ने वित्त वर्ष 2024-25 की वार्षिक रिपोर्ट जारी की है जो भारत में बौद्धिक सम्पदा/इंटेलेक्चुअल प्रॉपर्टी (आई.पी.) प्रणाली की वर्तमान स्थिति का एक संक्षिप्त अवलोकन प्रस्तुत करता है। रिपोर्ट के अनुसार वित्त वर्ष में भारत में आई.पी. क्षेत्र में निरंतर गति, अभूतपूर्व वृद्धि और अटूट प्रदर्शन देखने को मिला है।

समीक्षाधीन वित्त वर्ष के दौरान, भारत के आई.पी.ऑफिस ने ऐतिहासिक वृद्धि हासिल की और बौद्धिक संपदा की सभी श्रेणियों में अभूतपूर्व संख्या में आवेदन दर्ज किए। देश में पेटेंट आवेदनों ने पहली बार एक लाख का आंकड़ा पार किया, जो पिछले

वर्ष की तुलना में लगभग 20 प्रतिशत की महत्वपूर्ण वृद्धि दर्शाता है। यह घरेलू नवप्रवर्तकों की बढ़ती अनुसंधान क्षमता, जागरूकता और अंतर्निहित आत्मविश्वास की पुष्टि करता है। एक महत्वपूर्ण पहलु यह है कि भारतीय मूल के आवेदनों का पेटेंट आवेदनों में 60 प्रतिशत से अधिक हिस्सा रहा, जो नवाचार के प्रति जागरूकता, जुड़ाव, आत्मनिर्भरता की और स्पष्ट बदलाव और राष्ट्रीय अनुसंधान एवं विकास आधार के सुदृढ़ीकरण को दर्शाता है। रिपोर्ट के अनुसार पेटेंट फाइलिंग के मामले में तमिलनाडु, कर्नाटक, महाराष्ट्र टॉप थ्री राज्य रहे वहीं ट्रेडमार्क के लिए यह क्रम महाराष्ट्र, दिल्ली, गुजरात का रहा।

मार्च 2024 में उद्योग संवर्धन और आंतरिक व्यापार विभाग (डीपीआईआईटी), वाणिज्य और उद्योग मंत्रालय द्वारा पेटेंट (संशोधन) नियम, 2024 की अधिसूचना जारी कर इनको तत्काल प्रभाव से लागू किया। इन संशोधन द्वारा - इन्वेंटर के योगदान को मान्यता देने के लिए “सर्टिफिकेट ऑफ इन्वेंटरशिप” प्रदान करना, शोध-पत्र प्रकाशन के 12 माह के भीतर पेटेंट फाइलिंग के समय एक विशिष्ट फॉर्म का समायोजन, पेटेंट जाँच के अनुरोध की समयावधि को आवेदन के 31 माह के भीतर करना, नियंत्रक की विलंब को क्षमा करने या समय बढ़ाने की शक्ति में वृद्धि, आदि महत्वपूर्ण बदलाव किये गए। समयानुसार हुए संशोधनों में स्टार्टअप, लघु उद्यमों

(एमएसएमई) और शैक्षणिक संस्थानों को कार्यवाही के प्रत्येक चरण में 80 प्रतिशत सरकारी शुल्क छूट शामिल की गयी है। वित्त वर्ष 2024-25 बौद्धिक संपदा आवेदन के आंकड़े पेटेंट- नवीन, उत्पाद प्रक्रिया, तकनीकी उन्नत, नॉन-ऑब्जियस, आविष्कारशील, कुल 1,10,375 आवेदन प्राप्त हुए जो पिछले वर्ष के मुकाबले 20 प्रतिशत अधिक है (कैलेंडर वर्ष 2025 में लगभग 1.35 लाख पेटेंट फाइलिंग)।

ट्रेडमार्क - उत्पाद, सेवा की व्यापारिक पहचान, लगभग 5.5 लाख आवेदन प्राप्त हुए जो पिछले वर्ष के मुकाबले 16 प्रतिशत अधिक है। कॉपीराइट- मौलिक रचना, 20 प्रतिशत की वृद्धि के साथ 44,000 आवेदन प्राप्त से अधिक। डिजाइन- आकृति विन्यास या आकार संरचना, सतह पैटर्न उत्पाद की सौंदर्य संबंधी विशेषताएं, फाइलिंग का आंकड़ा 43,000 के पार पहुँचा, जो पिछले वर्ष के मुकाबले 42 प्रतिशत अधिक रहा।

प्रमुख उपलब्धियाः भारत विश्व बौद्धिक संपदा संगठन द्वारा जारी ग्लोबल इनोवेशन इंडेक्स (जीआईआई) में 133 वैश्विक अर्थव्यवस्थाओं में 38 वे स्थान पर पहुँचा है जो देश के इनोवेशन इंडेक्स की उल्लूक प्रगति का सूचक है। पेटेंट अटॉर्नी द्वारा दस्तावेजों को

इलेक्ट्रॉनिक रूप से जमा करना अनिवार्य कर दिया गया है। आवेदकों पर प्रशासनिक बोझ और अनुपालन लागत को कम करने के लिए पेटेंट के कार्य विवरण दाखिल करने की आवृत्ति को साल में एक बार से घटाकर हर तीन साल में एक बार कर दिया गया है। प्रमुख पेटेंट आवेदन क्षेत्रः कंप्यूटर विज्ञान, इलेक्ट्रॉनिक्स और मैकेनिकल इंजीनियरिंग ने आविष्कार के क्षेत्र में अठाणी भूमिका निभाई। रैंकिंग में मुख्य रूप से वे वैश्विक कंपनियां शामिल हैं जो दूरसंचार और प्रौद्योगिकी क्षेत्र में अपना दबदबा बनाए हुए हैं और भारत में अपने पेटेंट पोर्टफोलियो का विस्तार कर रही हैं।

बौद्धिक सम्पदा का वर्तमान परिदृश्यः 95 प्रतिशत से अधिक पेटेंट आवेदन ऑनलाइन दाखिल किए जा रहे हैं। वहीं डिजाइन आवेदनों की प्रक्रिया को भी अधिक सुव्यवस्थित किया गया है, ज्यादातर डॉक्यूमेंट की ऑनलाइन फाइलिंग पर्याप्त है। सॉफ्टवेयर के कॉपीराइट पंजीकरण के लिए अनुपालन संबंधी आवश्यकताओं को सरल कर दिया गया है और सोर्स कोड को पीडीएफ फॉर्मेट में अपलोड करना पर्याप्त होगा।

गत वर्ष कंप्यूटर रिलेटेड इन्वेंशंस (सीआरआई) एजामिनेशन के लिए संशोधित दिशानिर्देश, 2025 जारी किये है जो आर्टिफिशियल इंटेलीजेंस

–विकास आसावत, पेटेंट अटॉर्नी एवं एडवोकेट

जब विवेक जागा, तब बचपन सुरक्षित हुआ स्पर्श अभियान : मौन के विरुद्ध खड़ा हुआ समाज



हेमंत चंडीदान उज्जवल

जब जब नाश मनुज पर छाता है, पहले विवेक मर जाता है। - रामधारी सिंह 'दिनकर' समाज में जब विवेक सो जाता है, तब सबसे पहले आघात बचपन पर होता है। डर, संकोच और चुप्पी की परतों में लिपटी बाल पीड़ा वर्षों तक अनुसुती रह जाती है। बाल यौन शोषण जैसे गंभीर विषय पर यही मौन बच्चों के लिए सबसे बड़ा खतरा बन जाता है। इसी मौन को तोड़ने, विवेक को जगाने और बच्चों को सुरक्षा का साहस देने के लिए जन्म हुआ - स्पर्श अभियान का। बाल शोषण से जुड़ी लगातार सामने आती घटनाओं और समाज की

चुप्पी से व्यथित होकर नवीन जैन, आईएसएस (2001 बैच, राजस्थान) ने अगस्त 2019 में इस अभियान की शुरुआत की। उनका विश्वास स्पष्ट था- यदि बच्चों को सही समय पर, सरल भाषा में और संवेदनशील तरीके से समझाया जाए, तो वे स्वयं अपनी सुरक्षा की पहली दीवार बन सकते हैं। स्कूलों से शुरू हुआ सुरक्षा का संवाद

जयपुर के कुछ स्कूलों से प्रारंभ होकर यह अभियान कक्षा 1 से 8 (आयु 4 से 12 वर्ष) के बच्चों तक पहुँचा। अच्छे स्पर्श और बुरे स्पर्श के अंतर को समझाना, डर को तोड़ना और बच्चों को बोलने का आत्मविश्वास देना-यही इसका मूल उद्देश्य रहा। इस सामाजिक परिवर्तन की धुरी बने वे स्वयंसेवक, जिन्होंने अपने शनिवार समाज के नाम कर दिए बिना किसी आर्थिक लाभ के, केवल मानवीय जिम्मेदारी के भाव से, वे स्कूल-दर-स्कूल पहुँचे, संवाद किए और बच्चों को यह विश्वास दिलाया कि उनकी आवाज़ मानने रखती है।

पिछले छह वर्षों में स्पर्श ने 8,800 से अधिक जागरूकता सत्रों के माध्यम से 19 लाख से अधिक छात्रों, शिक्षकों और अभिभावकों को जागरूक किया। एक वर्ष में एक लाख बच्चों तक पहुँचने का लक्ष्य देखते-देखते यह अभियान राजस्थान से आगे

चेतावनी देते आंकड़े भारत में बच्चों के विरुद्ध अपराध तेजी से बढ़ रहे हैं। कई घटनाएँ कभी दर्ज ही नहीं हो पातीं, क्योंकि अपराधी अक्सर परिचित या रिश्तेदार होते हैं। कोविड-19 महामारी और लॉकडाउन के दौरान यह खतरा और बढ़ा। ऐसे समय में स्पर्श ने स्वयं को बदला-ऑनलाइन सत्र शुरू किए, किशोरों और अभिभावकों को संवाद में शामिल किया और भौगोलिक सीमाओं को पार कर अन्य राज्यों तक पहुँचा। सरकारी सहयोग और

ऐतिहासिक कीर्तिमान

मई 2023 में नवीन जैन के राजस्थान स्कूल शिक्षा विभाग के सचिव बनने के बाद अभियान को नया विस्तार मिला। सरकार के सहयोग से सुशिक्षित स्कूल, सुरक्षित राजस्थान (एसएसएसआर) पहल शुरू हुई, जो 65,000 से अधिक सरकारी स्कूलों तक पहुँची। 26 अगस्त 2023 को एक ही दिन में 63 लाख से अधिक छात्रों, शिक्षकों और अभिभावकों को बाल सुरक्षा पर शिक्षित किया गया। इस ऐतिहासिक प्रयास को लंदन स्थित वर्ल्ड बुक ऑफ रिकॉर्ड्स ने प्रमाणित किया।

एक सादगीपूर्ण, पर सशक्त आंदोलन स्पर्श की सबसे बड़ी विशेषता इसकी सादगी है- न कोई भारी प्रशासनिक ढांचा, न कोई पदानुक्रम, न कोई आर्थिक बोझ। यह अभियान पूरी तरह स्वयंसेवकों की निष्ठा और शनिवार समाज के लिए की भावना पर आधारित है। आज यह पहल राजस्थान से आगे बढ़कर जम्मू-कश्मीर, गुजरात, हरियाणा, मध्य प्रदेश, महाराष्ट्र, दिल्ली, उत्तराखंड सहित अनेक राज्यों में सक्रिय है। समापन : मौन से स्वर तक स्पर्श केवल एक अभियान नहीं, सशक्ति



नवीन जैन (आई.ए.एस.)

बल्कि बच्चों के भीतर दबी हुई पीड़ा को स्वर देने का प्रयास है- ताकि डर टूटे, ताकि चुप्पी बिखरे, और बचपन सुरक्षित रह सके। महान कवयित्री महादेवी वर्मा को पंक्तियाँ इस संवेदना को पूर्ण करती हैं- मैं नीर भरी दु:ख की बदली, विस्तृत नभ का कोई कोना। स्पर्श उसी बदली को शब्द देता है, ताकि दु:ख बारसकर हल्का हो सके और बचपन फिर मुस्कुरा सके। -हेमंत चंडीदान उज्जवल, वरिष्ठ लेखक

बीकानेर के 27 और चूरू के 30 सरकारी भवनों पर सोलर प्लैटें लगाना शुरू

राज्य सरकार ने सरकारी भवनों पर सोलर प्लेट लगाने के लिए “हाइब्रिड एन्युटी मॉडल योजना” शुरू की

बीकानेर, (निस)।संभाग के चारों जिलों में जल्दी ही सरकारी भवनों के बिजली के बिलों में कटौती शुरू हो जाएगी। इन भवनों पर सोलर प्लेटें लगाकर बिजली बनाई जाएगी। पहले चरण में बीकानेर के 27 और चूरू के 30 सरकारी भवनों पर सोलर प्लेटें लगेंगी, उसके बाद श्रीगंगानगर-हनुमानगढ़ में काम शुरू होगा।

राज्य सरकार ने सरकारी भवनों पर सोलर प्लेट लगाने के लिए हाइब्रिड एन्युटी मॉडल योजना शुरू की है, जिसे राजस्थान अक्षय ऊर्जा निगम लिमिटेड

■ योजना को राजस्थान अक्षय ऊर्जा निगम लिमिटेड (आरआरईसीएल) संचालित कर रहा है

(आरआरईसीएल) संचालित कर रहा है। बीकानेर के 27 और चूरू के 30 सरकारी भवनों में बिजली की खपत के अनुसार डिमांड ली गई है और उसी के मुताबिक सोलर प्लेटें लगाने का काम शुरू कर दिया गया है। बीकानेर में सबसे

ज्यादा आरएसी 10वीं बटालियन में 125 किलोवाट बिजली उत्पादन की सोलर प्लेटें लगेंगी। व्यास कॉलोनी पुलिस थाने पर 15 किलोवाट की सोलर प्लेटें लगा दी गई हैं और उनसे बिजली बनना भी शुरू हो गया है। महिला थाना, सदत थाना परिसर सहित चार भवनों पर भी सोलर प्लेटें लग चुकी, लेकिन उन्हें बिजली मिलने का काम शुरू नहीं हो पाया है। इसका कारण बिजली कंपनी से पूर्व का बकाया बिल बताया जा रहा है। बीकानेर-चूरू में सोलर प्लेटें लगाने के बाद श्रीगंगानगर-हनुमानगढ़ में काम

शुरू होगा। हाइब्रिड एन्युटी मॉडल योजना एक सार्वजनिक-निजी भागीदारी मॉडल है, जिसे विशेष रूप से बुनियादी ढांचा परियोजनाओं में निजी निवेश को प्रोत्साहित करने के लिए डिज़ाइन किया गया है। परियोजना की कुल लागत का 40 प्रतिशत सरकार 60 प्रतिशत निजी डेवलपर (टेकेदार) द्वारा लगाया जाता है। निजी कंपनियां सोलर परियोजनाओं की डिज़ाइन, आपूर्ति, स्थापना, परीक्षण और 25 साल तक संचालन और रखरखाव के लिए जिम्मेदार है। सरकार की ओर से उन्हें 60 प्रतिशत लागत का भुगतान परियोजना चालू होने के बाद वार्षिक किस्तों में किया जाएगा। योजना का मुख्य उद्देश्य राज्य के सरकारी भवनों की छतों का उपयोग सौर ऊर्जा उत्पादन के लिए करना जिससे कि बिजली के बिलों में कमी आए और ग्रीन एनर्जी को बढ़ावा मिले। सरकारी विभागों को बिना किसी खर्च के सौर ऊर्जा का लाभ मिलेगा और वे नेट-मीटरिंग के माध्यम से उत्पादित अतिरिक्त बिजली ग्रिड को भी दे सकते हैं।

किसान महापंचायत में राठीखेड़ा में एथेनॉल फैक्टरी नहीं लगाने की चेतावनी दी

किसान महापंचायत में हनुमानगढ़, श्रीगंगानगर व हरियाणा-पंजाब से भी किसान शामिल हुए

हनुमानगढ़, (निर्स)। राठीखेड़ा में ड्यून एथेनॉल प्राइवेट लिमिटेड फैक्टरी के विरोध में बुधवार को महापंचायत हुई। किसानों ने महापंचायत में राठीखेड़ा में एथेनॉल फैक्ट्री नहीं लगाने देने की चेतावनी दी। किसान नेता जोगिंदर सिंह उग्राहां के नेतृत्व में किसानों का जत्था हनुमानगढ़ के संगरिया स्थित धान मंडी पहुंचा। किसानों के हाथों में संघर्ष समिति के झंडे और सिर पर पीली पगड़ी रही। महापंचायत में हनुमानगढ़, श्रीगंगानगर के साथ ही हरियाणा-पंजाब से भी किसान शामिल हुए। इसको देखते हुए सरकार ने इंटरनेट बंद कर दिया और इलाके में धारा 163 लागू की गई। हनुमानगढ़ के संगरिया में हुई महापंचायत में किसानों ने एथेनॉल फैक्टरी का एमओयू रद्द करने और आंदोलन के दौरान किसानों पर दर्ज मुकदमे वापस लेने की मांगें रखी गईं। साथ ही 11 फरवरी को टिब्बों के तलवाड़ा गांव में फिर से महापंचायत

- महापंचायत में किसानों ने एथेनॉल फैक्टरी का एमओयू रद्द करने और आंदोलन के दौरान किसानों पर दर्ज मुकदमे वापस लेने की मांगें रखी
- किसान महापंचायत को देखते हुए सरकार ने इंटरनेट बंद कर दिया और इलाके में धारा 163 लागू कर दी

करने का ऐलान किया। संगरिया की धानमंडी में महापंचायत से पहले किसानों ने नगर परिषद कार्यालय में बने किसान स्मारक पर श्रद्धांजलि अर्पित की। किसान नेता जोगिंदर सिंह उग्राहां के नेतृत्व में बड़ी संख्या में किसान हनुमानगढ़ के संगरिया स्थित धान मंडी महापंचायत के लिए पहुंचे। महापंचायत को लेकर प्रशासन अलर्ट मोड में रहा। कस्बे में बड़ी संख्या में पुलिस बल तैनात किया गया। पुलिस ने मंगलवार रात से संगरिया कस्बे में

प्रवेश के चारों प्रमुख मार्गों पर बैरिकेडिंग कर दी थी। इसके साथ ही बाहर से आने वालों को जांच के बाद ही प्रवेश दिया गया। पुलिस और प्रशासन टिब्बों की घटना से सबक लेते हुए हर संभव सावधानी बरती।

भादरा के पूर्व विधायक बलवान पुनिया ने कहा कि राठीखेड़ा में फैक्टरी नहीं लगनी। सरकार किसी और जगह फैक्टरी लगाए, लेकिन किसान की उपजाऊ जमीन पर एथेनॉल फैक्टरी नहीं लगने देंगे। फैक्टरी का एमओयू कैंसिल होने का लेटर नहीं दिए जाने से

प्रशासन और सरकार पर भरोसा नहीं है। उग्राहां ने प्रस्तावित नए बिजली नियम का विरोध किया। कहा कि इसकी आड़ में सफ़िडी खत्म करने की साजिश की जा रही है। किसान नेता मंगेश चौधरी ने कहा कि इस बार प्रशासन ने टैक्टर को आने से नहीं रोका। हमारी 2 ही मांगें हैं, एक एथेनॉल फैक्टरी का एमओयू रद्द करो और दूसरी मांग है कि आंदोलन के दौरान किसानों पर दर्ज मुकदमे वापिस लौ।

मंगेश चौधरी ने कहा कि टिब्बी का घटनाक्रम कलैक्टर और राज्य सरकार ने करवाया। किसान हनुमानगढ़ में शांत रहा। आज शांत है, लेकिन आखिरकार सन्न का बांध टूटेगा। सिर्फ दो कागज संघर्ष समिति की भेज दो, नहीं तो हर जगह आंदोलन होगा। एथेनॉल फैक्टरी का मुद्दा घर-घर जाएगा। महंगा सिंह सिंघाने किसान महापंचायत को संबोधित करते हुए कहा कि प्रशासन हिरासत में लेकर

शर्मिदा करता है। इनको पता है कि ये लोग पियाई, मुकदमों से नहीं डरते हैं, इनको जलील करो। उन्होंने कहा कि प्रशासन को जो पसंद है, सरकार को जो पसंद है कर लें, लेकिन हम प्रशासन से डरेंगे नहीं, ऐसे ही प्रशासन के खिलाफ बोलेंगे। महंगा सिंह सिद्ध को 18 नवंबर 2025 को गिरफ्तार किया गया था। उस दौरान रात के समय धरनास्थल से आंदोलनकारियों को उठाया गया था। भाना सिंह सिद्ध ने एथेनॉल फैक्टरी के कारण होने वाले प्रदूषण को लेकर विरोध जताया। उन्होंने कहा कि पानी पीने लायक नहीं रहेगा, हवा सांस लेने के लिए शुद्ध नहीं होगी। राजनीति के चलते आम लोगों पर इसका बुरा प्रभाव पड़ेगा। इस दौरान एडीएम उम्मेदीलाल मौणा, एसपी अरविंद बिशोई, एसडीएम संगरिया जय कौशिक, तहसीलदार मोनिका बंसल समेत कई अधिकारी भी व्यवस्थाओं को संभाले रहे।

दुष्कर्म का आरोपी गिरफ्तार

भीलवाड़ा, (निर्स)। पुलिस को एक बड़ी कामयाबी हाथ लगी है। पुलिस ने पांच साल से फरार चल रहे गैंगरेप और पॉक्सो एक्ट के 15 हजार के इनामी आरोपी को गिरफ्तार कर लिया है। यह आरोपी अपनी पहचान छुपाकर लगातार पुलिस को चकमा दे रहा था।

भीलवाड़ा जिला पुलिस अधीक्षक धर्मेन्द्र सिंह यादव के निर्देशन में काछीला थाना पुलिस और डीएसटी टीम ने पांच साल से फरार 15 हजार के इनामी आरोपी देवीलाल उर्फ देवीनाथ कालबेलिया को बापदा गिरफ्तार किया

है। मामला जून 2022 का है, जब काछीला थाना क्षेत्र में एक खेत पर सो रहे परिवार पर हमला किया गया था। बदमाशों ने न केवल परिवार के साथ मारपीट कर लूटपाट की, बल्कि नाबालिग बेटी का अपहरण कर हरपुर के जंगल में उसके साथ गैंगरेप जैसी चिन्नी वारदात को अंजाम दिया था। इस मामले में पुलिस ने पहले ही एक आरोपी नारायण लाल को गिरफ्तार कर लिया था, जिसे सितंबर 2025 में कोर्ट ने आजीवन कारावास की सजा सुनाई थी, लेकिन दूसरा आरोपी देवीलाल

लगातार फरार चल रहा था। चूंकि आरोपी खानाबदोश था और मोबाइल का इस्तेमाल नहीं करता था, इसलिए पुलिस के लिए यह एक बड़ी चुनौती थी। डीएसटी और सायबर सेल की विशेष टीम ने मुखबिर् तंत्र और पारंपरिक पुलिसिंग का सहारा लिया। सूचना मिली कि आरोपी एक गांव में समाज की बैठक में आने वाला है। इसी सूचना पर टीम ने घेराबंदी कर आरोपी को रेलवे स्टेशन से दबोच लिया। फिलहाल पुलिस आरोपी से पूछताछ कर रही है।

बस पलटने से 30 जने घायल

मदनगंज-किशनगढ़, (निर्स)। जयपुर हाइवे मार्ग पर बड़ागांव चौराहे के पास ट्रेलर की टक्कर से सोलार प्लांट में कार्यत कर्मचारियों से भरी बस में सवार करीब 30 कर्मचारी घायल हो गये। इनमे पांच कर्मचारियों को अजमेर रेफर कर दिया। पुलिस के अनुसार पाटन स्थित सोलार प्लांट में नाइट शिफ्ट करने के बाद श्रमिक बस से अपने घर जा रहे थे, इसी दौरान टूट नैते समय तेज गति से आ रहे ट्रेलर चालक ने लापरवाही से वाहन चलाकर बस के टक्कर मार दी, जिससे बस पलटी खा गई। किशनगढ़ थाना पुलिस ने मामला दर्ज कर जांच शुरू की।

कोटा में 70 लाख की स्मैक सहित दो तस्करों को पकड़ा

कोटा, (निर्स)। अवैध मादक पदार्थ की तस्करी व तस्करों की धरपकड़ के लिये पुलिस द्वारा चलाये जा रहे ऑपरेशन गरूड व्यूह के तहत रानपुर पुलिस टीम ने दो अलग-अलग कार्रवाई को अंजाम देते हुए 298 ग्राम स्मैक व 47 ग्राम स्मैक सहित दो तस्करो को गिरफ्तार किया है, पकड़े गए अवैध मादक पदार्थ की अन्तर्राष्ट्रीय बाजार में कीमत करीब 70 लाख रुपये है।

पुलिस टीम ने रोडवेज बस में चैकिंग के दौरान अवैध मादक पदार्थ 298 ग्राम स्मैक सहित एक तस्कर को पकड़ा, वहीं नाकाबन्दी के दौरान अवैध मादक पदार्थ 47 ग्राम स्मैक सहित तस्कर को गिरफ्तार किया। रानपुर पुलिस टीम ने दो अलग-अलग कार्रवाई में कुल 345 ग्राम अवैध

- रानपुर पुलिस टीम ने दो कार्रवाई में 298 व 47 ग्राम स्मैक जब्त की

मादक पदार्थ स्मैक बरामद की है। शहर पुलिस अधीक्षक तेजस्वी गौतम ने बताया कि रानपुर के आरपीएस (प्रो.) वीरेन्द्र सिंह मय जाप्ता जगपुरा पुलिस चौकी के सामने झालावाड़ से कोटा आने वाले रोड़ पर नाकाबंदी कर वाहनों की चैकिंग कर रहे थे। चैकिंग के दौरान पुलिस टीम ने रोडवेज बस को रोकरक चैकिंग की तो पीछे की सीट पर बैठा एक व्यक्ति जिसने काले रंग की प्लास्टिक की थैली पकड़ी हुई थी, पुलिस टीम ने संदेह होने पर उस व्यक्ति

को डिटेन कर उसकी थैली की तलाशी ली। थैली से अवैध मादक पदार्थ 298 ग्राम स्मैक बरामद की, पुलिस टीम ने मौके पर एनडीपीएस एक्ट के तहत कार्रवाई करते हुए मध्यप्रदेश के गांव लालखेड़ी निवासी बजरंग सिंह को गिरफ्तार किया है।

शहर एसपी ने बताया कि वहीं रानपुर थाने के उप निरीक्षक भीमसिंह मय जाप्ता नाकाबंदी कर वाहनों की चैकिंग कर रहे थे, चैकिंग के दौरान एक व्यक्ति पैदल आता हुआ दिखाई दिया, जिस पर संदेह होने पर पुलिस टीम ने मौके पर व्यक्ति को डिटेन कर उसकी तलाशी ली तो उसके पास से 47 ग्राम स्मैक बरामद की। पुलिस टीम ने मौके पर ढाका की ढाणी नयागांव निवासी पप्पू राम उर्फ रवि को गिरफ्तार किया है।

बीकानेर, (निर्स)। तेज सर्दी के बीच प्रदेश के 25 जिलों में स्कूली बच्चों की छुट्टी घोषित कर दी गई है। सुबह के समय ठंड और कम तापमान के कारण छोटे बच्चों को स्कूल जाने में परेशानी हो रही है। स्कूलों में बच्चों की उपस्थिति पचास फीसदी रह गई है। मौसम विभाग के अनुसार आगामी दिन में न्यूनतम तापमान में और गिरावट की संभावना है। सुबह के समय कोहरा और शीतलहर का असर बना रह सकता है, जिससे ठंड और तेज महसूस होगी। रात का तापमान और नीचे जा सकता है।

गौरतलब है कि सर्दी ने अचानक तेवर तोखे कर लिए हैं। पिछले 24 घंटे में शहर का अधिकतम तापमान 16.4 डिग्री सेल्सियस और न्यूनतम तापमान 7.4 डिग्री सेल्सियस दर्ज किया गया है। हालांकि बुधवार सुबह ठंडक का अहसास

- तापमान में आई गिरावट से लोग ठिठुरे

पांच डिग्री सेल्सियस जैसा रहा। इससे पहले बीते दिनों में अधिकतम तापमान 20 से 22 डिग्री और न्यूनतम तापमान 9 से 11 डिग्री के आसपास बना हुआ था। ऐसे में एक ही दिन में तापमान में आई यह गिरावट लोगों को ठिठुरने पर मजबूर कर रही है। पिछले कुछ दिनों में बीकानेर में दोपहर के समय सर्दी का असर कम महसूस हो रहा था, लेकिन अब सुबह और रात दोनों समय ठंड तेज हो गई है। न्यूनतम तापमान में लगातार गिरावट दर्ज की जा रही है, जिससे सर्द हवाओं के साथ ठिठुरन बढ़ गई है। मौसम के जानकारों के अनुसार यह बदलाव शीतलहर के सक्रिय होने का संकेत है।

हत्था के आरोपी को आजीवन कारावास की सजा सुनाई

उदयपुर, (निर्स)। आपसी रंजिश के चलते चाकू से हमला कर व्यक्ति की हत्था करने वाले को न्यायालय ने दोषी को आजीवन कारावास एवं पच्चीस हजार रुपये अर्थदंड की सजा सुनाई। प्रकरण के अनुसार 27 मई 2022 को परिवारों के अहमद ने एमबी चिकित्सालय वार्ड 116 में पुलिस थाना अम्बामाता के थानाधिकरी सुनील कुमार को एक इस्तला दी कि साथ में अपने बड़े पिता अहमद हुसैन के साथ कनिका पैलेस अम्बामाता से बाइक पर अमराई की तरफ जा रहा था, जहां बीच स्वरूप विलास होटल के सामने से गुजरते समय पिछे से आए अयूब खां पुत्र अल्लानूर

निवासी महावत बाड़ी घंटाघर ने रोक कर बड़े पिता पर चाकू से हमला कर फरार हो गया। घायल बड़े पिता को चिकित्सालय में भर्ती करवाया जहां उसकी मौत हो गई। इस मामले में प्रकरण दर्ज होने के बाद न्यायालय में चालना पेश किया गया। इस पर न्यायालय अपर सेशन न्यायाधीन क्रम संख्या-2 उदयपुर के पीठासिन अधिकारी दमयन्ती पुरोहित ने मामले मौके से मिले साक्ष्यों को देखने के बाद एवं गवाहनों की सुनने के बाद आरोपी अयूब खान उर्फ मटुरिया को दोषी पाए जाने पर आजीवन कारावास एवं 25 हजार रुपये अर्थदंड का आदेश पारित किया।

घायल युवती ने दम तोड़ा

कोटा, (निर्स)। देहीखेड़ा थाना इलाके के लबान के समीप गत दिनों ट्रक पलटा खाने से घायल हुए श्रद्धालुओं में से एक घायल युवती ने अस्पताल में उपचार के दौरान दम तोड़ दिया।

पुलिस ने बताया कि गोहाटा निवासी लक्ष्मी पैदल परिवार के अन्य सदस्यों व अन्य लोगों के साथ पैदल चैथ का बरवाड़ा जाते समय लबान के समीप एक ट्रक अनियंत्रित होकर श्रद्धालुओं पर पलट गया था। हादसे में लक्ष्मी घायल हो गई थी, जिसने अस्पताल में उपचार के दौरान दम तोड़ दिया। मृतका के शव का पोस्टमार्टम करारक शव परिजनों को सौंप दिया। हादसे में मृतकों की संख्या चार हो गई है।

अस्सी लाख का डोडा-चूरा से भरी कार जब्त

उदयपुर, (निर्स)। गोगुन्दा थाना पुलिस ने तलाशी अभियान के दौरान अस्सी लाख का अवैध अफीम डोडा-चूरा से भरी कार जब्त की। जिला पुलिस अधीक्षक योगेश गौयल के निर्देश पर अतिरिक्त पुलिस अधीक्षक गोपाल स्वरूप मेवाड़ा, पुलिस उप अधीक्षक गोपाल चंदेल के सुपरविजन में गोगुन्दा थानाधिकारी श्यामसिंह मय टीम ने गोगुन्दा से सायरा जाने वाली रोड़ पर नाकाबंदी के दौरान तरपाल की तरफ से आई कार को रूकने का इशारा किया। चालक द्वारा कार भगा

ले जाने पर पिछा कर टायर बस्ट किए। इसके बावजूद झाड़ोली गांव से आगे हाईवे के पास रोड़ पर चालक गाड़ी छोड़कर फरार हो गया। इस पर पुलिस ने मौके पर पहुंच कर तलाशी ली तो कार में 17 प्लास्टिक के कट्टे में 361.947 किलोग्राम अवैध अफीम डोडा-चूरा पाया गया। इस पर कार मय डोडा-चूरा जब्त कर प्रकरण दर्ज किया। अवैध शराब से भरी कार जब्त : उदयपुर शहर के प्रतापनगर थाना पुलिस ने तलाशी अभियान के दौरान अवैध शराब से भरी कार जब्त कर दो

तस्करों को गिरफ्तार किया है। जिला पुलिस अधीक्षक योगेश गौयल के निर्देश पर अतिरिक्त पुलिस अधीक्षक उमेश ओझा, पुलिस उप अधीक्षक सूर्यवीरसिंह के सुपरविजन में प्रतापनगर थानाधिकारी राजेन्द्रसिंह चारण मय टीम एवं डीएसटी टीम ने संयुक्त कार्रवाई करते हुए अवैध 12 कर्दन शराब मय कार व दो फर्जी नंबर प्लेटें जब्त कर तस्कर नारायण पुत्र इन्द्रमल निवासी दरौली डबोक तथा रामनिवास पुत्र रतनाराम निवासी बाड़ा भादवी थाना बागाड़ी जालौर को गिरफ्तार कर प्रकरण दर्ज किया।

चोरी का आरोपी गिरफ्तार

कोटा, (निर्स)। बोरखेड़ा थाना इलाके के प्रताप नगर में एक मकान में रोशनदान से चोरी करने की नियत से घुसे चोरी के दर्ज मामले में पकड़े गये आरोपी के फरार साथी आरोपी को पुलिस टीम ने कार्रवाई करते हुए गिरफ्तार किया है। शहर पुलिस अधीक्षक तेजस्वनी गौतम ने बताया कि बोरखेड़ा इलाके के प्रताप नगर में एक मकान में चोरी करने की नियत से रोशनदान के जरिये घुसने के प्रयास के दौरान चोर के रोशनदान में फंसेने की सूचना पर पुलिस टीम ने मौके पर पहुंचकर चोर को गिरफ्तार किया और मौके से उसका साथी फरार हो गया था। शहर एसपी ने बताया कि मामले में 5 जनवरी को फरियादी ने थाने में रिपोर्ट दी थी। रिपोे के बाद मामला दर्ज किया एवं फरार मुख्य आरोपी के साथी की तलाश के लिये बोरखेड़ा थानाधिकारी अनिल कुमार टेलर के नेतृत्व में टीम गठित की गई। गठित टीम ने कार्रवाई करते हुए फरार आरोपी बोरखेड़ा निवासी लालबीर सिंह उर्फ दीपू को गिरफ्तार किया।

ही होगी। हालांकि इन आदेशों की कई निजी स्कूलों ने अवहेलना की। कई निजी स्कूलों ने आदेशों को ताक पर रखकर बच्चों को सुबह नौ बजे व साढ़े नौ बजे ही बुला लिया। इसका सोशल मीडिया पर विरोध देखने को मिला। कुछ स्कूलों ने पैरेंट्स को मौसैन कर बच्चों को सुबह 8.15 बजे स्कूल बुलाया है तो कुछ ने नर्सरी, केजी व प्रेप कक्षाओं के बच्चों को 9.45 बजे बुलाया।

भीलवाड़ा के रायसिंहपुरा स्थित फैक्टरी में दो युवकों की संदिग्ध मौत

घटना की निष्पक्ष जांच की मांग, परिजनों और समाज के लोगों में आक्रोश

भीलवाड़ा, (निर्स)। जिले के रायसिंहपुरा में एक फैक्टरी में दो युवकों की संदिग्ध मौत से हड़कें मच गया है। घटना के बाद से ही परिजनों और समाज के लोगों में भारी आक्रोश है। महात्मा गांधी अस्पताल की मोचरी के बाहर बड़ी संख्या में लोग जमा हो गय और निष्पक्ष जांच की मांग कर रहे हैं। मामला जिले के रायसिंहपुरा क्षेत्र स्थित सीताराम फैक्टरी का है। यहां काम करने वाले दो युवकों नानोदिया निवासी कमलेश गुर्जर और जिंद्रास निवासी गजानंद गाडरी की संदिग्ध परिस्थितियों में मौत हो गई। सुबह जब दोनों के शव महात्मा गांधी अस्पताल लाए गए, तो खबर आज की तरह फैल गई। सूचना मिलते ही गुर्जर और गाडरी समाज के सैकड़ों लोग अस्पताल और फैक्टरी के बाहर जमा हो गए। परिजनों



मृतक युवकों कके फाइल फोटो।

का आरोप है कि फैक्टरी प्रबंधन की गंभीर लापरवाही के चलते यह हादसा हुआ है। उन्होंने मौत को संदिग्ध बताते हुए इसे हत्था या बड़ी साजिश की आशंका जताई है। मोचरी के बाहर

माहौल काफी तनावपूर्ण बना हुआ है। इधर, स्थिति की गंभीरता को देखते हुए पुलिस और प्रशासन के आला अधिकारी मौके पर पहुंचे और लोगों से शांति बनाए रखने की अपील की। वहीं,

जोधपुर शहर में बर्फीली हवाओं से आमजन प्रभावित

जोधपुर, (कासं)। उत्तरी भारत में छाई ठंड का असर अब जोधपुर में भी देखने को मिल रहा है। कड़क की सर्दी और कोल्ड वेव के कारण शहर का जनजीवन अस्त-व्यस्त हो गया है। जहां पहले सूर्योदय सवेरे आग करता था, वहीं अब सूर्य निर्धारित समय से एक से डेढ़ घंटे बाद नजर आ रहे हैं। ठंड के कहर ने स्कूलों और आंगनबाड़ी केंद्रों की कार्यप्रणाली को भी प्रभावित किया है।

शहर में ठंड के कारण बच्चों को राहत देने के लिए जिला प्रशासन ने सरकारी और निजी स्कूलों का समय बदला है। अब ये स्कूल सुबह 10 बजे से शुरू होंगे, जबकि आंगनबाड़ी केंद्रों को अगले आदेश तक बंद रखने का फैसला लिया गया है। हालांकि, इन आदेशों का पालन सभी स्कूलों में नहीं हो रहा है। कई बड़े निजी स्कूलों ने कलैक्टर के आदेशों की अवहेलना की है।

- कलैक्टर के आदेश हवा हुए, कई निजी स्कूलें दस बजे से पहले खुलीं, शीतलहर के बीच कंपकंपाते हुये बच्चे स्कूल पहुंचे

शहर में बुधवार का अधिकतम तापमान 21 डिग्री सेल्सियस रिकॉर्ड हुआ जबकि न्यूनतम तापमान 9 डिग्री सेल्सियस रहा। सर्दी का यह सितम फिलहाल जारी रहने की संभावना है।

जिला कलैक्टर गौरव अग्रवाल ने इस स्थिति को ध्यान में रखते हुए सभी सरकारी और निजी स्कूलों को सुबह 10 बजे से संचालित करने के आदेश दिए हैं, लेकिन परीक्षा पूर्व निर्धारित समय पर

जयपुर विकास प्राधिकरण इन्दिरा सर्किल, जवाहर लाल नेहरू मार्ग, जयपुर-302004

क्रमांक: जविप्र/व.उ.वि./2025-26/43-49

पूर्णकालीन बिड सूचना सं.-जविप्र/व.उ.वि./2025-26/43-49

आयुक्त, जयपुर विकास प्राधिकरण की ओर से प्राधिकरण के उद्यानिकी प्रवर्ग की उचित श्रेणी में पंजीकृत बोलीदाताओं एवं राज्य सरकार/केन्द्र सरकार के सभी विभागों में 'अ'अ' व 'अ' श्रेणी में पंजीकृत बोलीदाताओं से ई-बिड (E-Procurement) निम्न विवरणानुसार आमंत्रित की जाती है:--

S. N.	NIB No.	Name of Work	Tender Amount (In Lakh)	Sale/Download Date and End Date	Open Date	Job. No.
1	43	Development and Maintenance of Narayan Vihar sector Road Medians (Narayan Sagar A to Vande Matram road & Narayan Vihar Police Station to Vande Matram road & sector road for 2 year in H-Zone-I) UBN No. : JDA2526WSOB00573	85.01	<u>07.01.26</u> 16.01.26	21.01.26	291/ 2025-26
2	44	Maintenance of Jawahar Circle in H-Zone-I for 2 year. UBN No. : JDA2526WSOB00574	131.21	<u>07.01.26</u> 16.01.26	21.01.26	293/ 2025-26
3	45	Maintenance of Jawahar Circle outer ring with 2 year maintenance UBN No. : JDA2526WSOB00575	43.28	<u>07.01.26</u> 16.01.26	21.01.26	302/ 2025-26
4	46	Maintenance of Nilay Kunj 3 Nos. park with 2 year. UBN No. : JDA2526WSOB00576	24.94	<u>07.01.26</u> 16.01.26	21.01.26	303/ 2025-26
5	47	Development and maintenance of Sultan Nagar Greenbelt under HT line with 2 year maintenance. UBN No. : JDA2526WSOB00577	78.32	<u>07.01.26</u> 16.01.26	21.01.26	304/ 2025-26
6	48	Maintenance of existing park and development of new parke in H.Zone III with 2 years maintenance. UBN No. : JDA2526WSOB00578	168.43	<u>07.01.26</u> 16.01.26	21.01.26	307/ 2025-26
7	49	Development and Maintenance of New Sanganer road SFS Chauraha to Kisan Dharam Kanta for 2 years in H-Zone-II. UBN No. : JDA2526WSOB00579	191.89	<u>07.01.26</u> 16.01.26	21.01.26	312/ 2025-26

नोट:-

- बिड को बिना कारण बताये निरस्त किया जा सकता है।
- बिड E-Procurement के जरिए प्राप्त की जायेगी। बोलीदाता द्वारा पंजीयन प्रमाण-पत्र की प्रति प्रस्तुत किया जाना आवश्यक है।
- बिड से सम्बन्धित शर्तें वेबसाईट www.dja.rajasthan.gov.in, <http://eproc.rajasthan.gov.in>, sppp.rajasthan.gov.in पर अथवा वरिष्ठ उद्यानविज्ञ के कार्यालय (कमरा नं.-NB SF-204) में देखी जा सकती है।

वरिष्ठ उद्यानविज्ञ

सह.अधीक्षक(सी)/25/17294

फायर टेक्नीशियन कोर्स के फर्जी प्रमाण-पत्र जारी करने वाली संस्था का निदेशक गिरफ्तार

जयपुर। स्पेशल ऑपरेशन ग्रुप (एसओजी) ने बड़ी कार्रवाई करते हुए भर्ती परीक्षाओं में अभ्यर्थियों को फर्जी डिग्रियां उपलब्ध करने वाले गिरोह का पर्दाफाश किया है। एसओजी ने फायर टेक्नीशियन, फायरमैन और लाइब्रेरियन कोर्स की बैक डेट में फर्जी डिग्रियां जारी करने वाली निजी संस्था भारत समाज सेवक (बीएसएस) इंस्टीट्यूट, चेन्नई के निदेशक अरुल ग्नाना मोइसन को गिरफ्तार किया है। आरोपी को एसओजी की टीम चेन्नई से गिरफ्तार कर जयपुर लाई है।

अतिरिक्त महानिदेशक पुलिस (एसओजी) विशाल बंसल ने बताया कि राजस्थान की विभिन्न भर्ती परीक्षाओं, विशेषकर फायरमैन और लाइब्रेरियन भर्ती में फर्जी डिग्रियों की लगातार शिकायतें मिल रही थीं। जांच के दौरान भारत समाज सेवक (बीएसएस) संस्थान संदिग्ध पाया गया। प्रारंभिक स्तर पर पटवारी भर्ती से जुड़ी शिकायतों की भी जांच की गई, लेकिन वहां गड़बड़ी नहीं मिली। इसके बाद जांच का फोकस फायरमैन भर्ती पर किया गया, जहां बीएसएस



निदेशक अरुल ग्नाना मोइसन

संस्थान से बैकडेट में डिग्रियां जारी होने के ठोस सबूत सामने आए। एसओजी ने पहले एक आरोपी को गिरफ्तार किया। पृष्ठताछ के आधार पर हिंडीन (करोली) स्थित एसएस फायर सेफ्टी इंस्टीट्यूट के संचालक श्यामवीर को गिरफ्तार किया गया। तलाशी में सामने आया कि यह संस्थान बीएसएस से एंफिलिएटेड है। इसके बाद एसओजी ने बीएसएस के चेन्नई और दिल्ली स्थित कार्यालयों की तलाशी ली, जहां बड़ी संख्या में बैकडेट में जारी की गई डिग्रियां और प्रमाण-पत्रों से

- फायरमैन और लाइब्रेरियन कोर्स की बैक डेट में फर्जी डिग्रियां जारी करने वाली निजी संस्था भारत समाज सेवक (बीएसएस) इंस्टीट्यूट, चेन्नई के निदेशक अरुल ग्नाना मोइसन को गिरफ्तार किया**

जुड़े दस्तावेज बरामद हुए। सबूत जुटाने के बाद कोर्ट से वारंट प्राप्त कर बीएसएस के निदेशक अरुल ग्नाना मोइसन को चेन्नई से गिरफ्तार किया गया।

एसओजी के डीआईजी परिस देशमुख ने बताया कि जांच में स्पष्ट हुआ है कि भारत समाज सेवक (बीएसएस) संस्थान को यूजीसी या किसी भी वैधानिक संस्था से कोई मान्यता प्राप्त नहीं है। इसके बावजूद यह संस्थान वॉकेशनल कोर्स के नाम पर फायरमैन, फायर टेक्नीशियन, लाइब्रेरियन सहित कई कोर्सेज की डिग्रियां जारी कर रहा था।

जांच में सामने आया कि बीएसएस ने फ्रेंचाइजी मॉडल पर काम करते हुए देशभर में अपने नेटवर्क का विस्तार किया। संस्था से करीब 1० हजार इंस्टीट्यूट जुड़े, जिनमें से लगभग 7 हजार अभी सक्रिय हैं। इन

संस्थानों और दलालों के माध्यम से हजार से अधिक कोर्सेज की डिग्रियां ऑन-डिमांड जारी की जाती थीं।पड़ताल में यह भी सामने आया कि हर इंस्टीट्यूट का एक दलाल होता था, जो अभ्यर्थियों को झंसे में लेकर उनकी जानकारी बीएसएस कार्यालय भेजता था। इसके बाद मांगी गई तारीख के अनुसार बैक डेट में डिग्री और प्रमाण-पत्र जारी कर दिए जाते थे।एसओजी अधिकारियों के अनुसार आरोपी से पृष्ठताछ जारी है और इस नेटवर्क से जुड़े अन्य लोगों की भूमिका की जांच की जा रही है। आने वाले दिनों में और गिरफ्तारियां संभव हैं।

एसओजी ने आमजन और नियोजक संस्थाओं से अपील की है कि किसी भी डिग्री या प्रमाण-पत्र के आधाार पर चयन से पहले उसका पूर्ण और विधिवत सत्यापन अवश्य करें।

ड्रोन व पतंग उड़ाने पर प्रतिबंध

जयपुर। राजस्थान पुलिस अकादमी शास्त्री नगर में 1० जनवरी 2०26 को प्रस्तावित वीवीआईपी के आगमन कार्यक्रम को लेकर जयपुर पुलिस कमिश्नरेट ने सुरक्षा के कड़े इंतजाम किए हैं। वीवीआईपी की सुरक्षा व्यवस्था को प्राविात होने की आशंका को देखते हुए पुलिस अकादमी क्षेत्र के आसपास ड्रोन और पतंग उड़ाने पर पूर्ण प्रतिबंध लगाया गया है।धारा 163 के तहत प्रदत्त शक्तियों का प्रयोग करते हुए यह आदेश जारी किया है।

महिंद्रा की एक्सयूवी7एक्सओ और एक्सईवी9एस का अनावरण

जयपुर। महिंद्रा एंड महिंद्रा ने राजस्थान की राजधानी जयपुर में होटल जयपुर मैरियट में अपनी दो नई दमदार एक्सयूवी7एक्सओ और एक्सईवी9एस का भव्य लॉन्च किया। यह कार्रकम बेहद शानदार रहा, जिसमें मौजूदा और नए ग्राहकों की बड़ी संख्या ने हिस्सा लिया।

- इच्छुक ग्राहक इसे 14 जनवरी से बुक कर सकते हैं**

लॉन्च समारोह का उद्घाटन के एस मोटर्स के डीलर प्रिंसिपल के एस गहलोत, करण गहलोत व आराधना गहलोत, ऑटोवर्ल्ड के असुपम सांखला तथा निखित शाह, आरएसएम महिंद्रा एंड महिंद्रा व अन्य वरिष्ठ सदस्यों द्वारा संयुक्त रूप से किया गया। कार्यक्रम में दोनों वाहनों का अनावरण किया गया, जिसके बाद ग्राहकों ने इनकी विशेषताओं को करीब से देखा और आनंद लिया। एक्सयूवी7एक्सओ के इस नए मॉडल की शुरुआती क्रीमव पेडोल व्हेरीएंट के लिए 13.66 लाख रुपए और डीजल व्हेरीएंट के लिए 14.96 लाख



लॉन्च समारोह का उद्घाटन के एस मोटर्स के डीलर प्रिंसिपल के एस गहलोत, आराधना गहलोत ने किया ।

रुपए रखी गई है। ये क्रीमते पहले 40,000 ग्राहकों के लिए इंट्रोडक्टरी एक्स-शोरूम हैं। नई एक्सयूवी7एक्सओ को पहले से ज़्यादा प्रीमियम डिज़ाइन, अपडेटेड केबिन और कई नए फीचर्स के साथ पेश किया गया है। इच्छुक ग्राहक इसे 14 जनवरी से बुक कर सकते हैं।

नई एक्सयूवी7एक्सओ को ग्राहक छह व्हेरीएंट्स में से चुन सकते हैं, जिसमें , 3, 5, 7, 7 और 7 शामिल हैं, जो चार इंजन ऑप्शन में आते हैं। इसके अलावा, इसे भारत एनकैप क्रैश टेस्ट

में 5-स्टार रेटिंग मिली है।

महिंद्रा की ई-एसयूवी लाइनअप में 9, 6 और 4०0 के साथ शामिल हो गया है। क्रीमव 19.95 लाख रुपए (एक्स-शोरूम) से शुरू होती है।

महिंद्रा एक्सईवी9एस का डिज़ाइन इसे बाकी एसयूवीज़ से अलग बनाता है। इसमें एक ब्लैकड-आउट ग्रिल, एल आकार के एलईडी डीआरएलएस, व्हिंकल प्रोजेक्टर हेडलैम्प्स और प्रंट पेंसिल्यार पर एक पिक्सल स्टायल एलईडी लाइट बार मिलता है।

जयपुर। देश की सबसे बड़ी ग्रामीण रोजगार गारंटी योजना "मनरेगा" को लेकर केंद्र और विपक्ष के बीच सियासी जंग तेज हो गई है। बीजेपी सरकार द्वारा योजना का नाम बदलकर वीबी-जी-राम-जी करने और इसमें किए गए बदलावों के विरोध में कांग्रेस ने देशव्यापी आंदोलन का बिगुल फूंक दिया है। राजस्थान में कांग्रेस ने 8 जनवरी से लेकर 25 फरवरी तक के विरोध प्रदर्शनों का पूरा कैलेंडर जारी कर दिया है।

कांग्रेस नेतृत्व का कहना है कि मनरेगा ग्रामीण अर्थव्यवस्था की रीढ़ की हड्डी है। पार्टी का आरोप है कि केंद्र सरकार नाम बदलकर और नियमों में बदलाव कर इस ऐतिहासिक योजना को कमजोर करना चाहती है। राजस्थान कांग्रेस ने इस मुद्दे को गांव-गांव तक ले जाने की रणनीति बनाई है।

जहां एक तरफ कांग्रेस मनरेगा बचाओं के नारे के साथ सड़कों पर उतर रही है। वहीं बीजेपी ने भी वीबी-जी-राम-जी के पक्ष में माहौल बनाने के लिए एक विशेष कमेटी का गठन किया है।

आने वाले दिनों में राजस्थान की



चिकित्सा एवं स्वास्थ्य मंत्री गजेंद्र सिंह खीवसर द्वारा कार्यकर्ता सुनवाई आयोजित का

उन्होंने कहा कि सरकार का स्पष्ट उद्देश्य है कि किसी भी कार्यकर्ता की समस्या लंबित न रहे। मंत्री गजेंद्र सिंह खीवसर ने बताया कि आज की सुनवाई में करीब 150 परिवार प्राप्त हुए, जिनमें से अधिकांश तबादलों से संबंधित थे। उन्होंने कहा कि कार्यकर्ता सुनवाई जैसे कार्यक्रम सरकार और संगठन के बीच

सेतु का कार्य करते हैं और जमीनी स्तर की वास्तविक समस्याओं को सामने लाते हैं। उन्होंने कहा कि मुख्यमंत्री भजनलाल शर्मा की सरकार कार्यकर्ताओं की भूमिका को सर्वोपरि मानते हुए ऐसी सुनवाईयों के माध्यम से पारदर्शी एवं सेवेदनशील प्रशासन देने के लिए प्रतिबद्ध है। वहीं संगठन स्तर

पर भाजपा प्रदेश अध्यक्ष मदन राठौड़ द्वारा कार्यकर्ताओं की समस्याओं के समाधान को प्राथमिकता देने और संगठन को मजबूत करने के निरंतर प्रयास किए जा रहे हैं, जिसके सकारात्मक परिणाम सामने आ रहे हैं। कार्यकर्ता सुनवाई में प्रदेश मंत्री नारायण मीणा भी उपस्थित रहे।

आरपीएससी सचिव बताए नोटिस तामील के बाद भी पक्ष रखने के लिए कोई उपस्थित क्यों नहीं : हाईकोर्ट

जयपुर। राजस्थान हाईकोर्ट ने सहायक अभियोजन अधिकारी भर्ती-2024 से जुड़े मामले में आरपीएससी सचिव को 8 जनवरी को सुनवाई के दौरान वीसी से जुड़ने के आदेश दिए हैं। अदालत ने कहा कि इस दौरान सचिव सभी जरूरी दस्तावेज भी साथ रखें। जस्टिस समीर जैन की एकलपीठ ने यह आदेश सुष्टि सिंघल व अन्य की ओर से दायर याचिकाओं पर सुनवाई करते हुए दिए। सुनवाई के दौरान अदालत ने कहा कि मामले में नोटिस जारी करने के बाद उनकी तामील में हो चुकी है, लेकिन आयोग की ओर से कोई पेश नहीं हुआ और केस के अंजोइसी भी हाज़िर नहीं हुए। ऐसे में आयोग सचिव इस संबंध में अपना उचित स्पष्टीकरण दें।

याचिका में अधिवक्ता तनवीर

पांच आरोपित गिरफ्तार

जयपुर। चित्रकूट थाना पुलिस ने ऑनलाइन सट्टेबाजी के एक मॉड्यूल का भंडाफोड़ करते हुए पांच आरोपियों को गिरफ्तार किया है। पुलिस जांच में सामने आया कि इन आरोपियों को दुबई से संचालित नंबरों के माध्यम से सट्टेबाजी के लिए आईडी (लाइन) उपलब्ध करवाई जा रही थी। पुलिस अब इस मामले में दुबई कनेक्शन की भी गहन जांच कर रही है।

पुलिस उपायुक्त जयपुर पश्चिम हनुमान प्रसाद मीणा ने बताया कि चित्रकूट थाना पुलिस ने ऑनलाइन सट्टेबाजी के एक मॉड्यूल का भंडाफोड़ करते हुए

अजमेर निवासी साहिल खान के साथ नागौर निवासी इब्राहिम खान, दीलत अली, इमरान खान और जाकिर हुसैन को गिरफ्तार किया गया है। पुलिस ने इनके साथ एक नाबालिग को भी निरुद्ध किया गया है। पुलिस कार्रवाई में आरोपियों के पास से 5० से अधिक बैंक खाते मिले हैं। जिनमें सट्टेबाजी की रकम द्वांसफर की जा रही थी। पुलिस ने इन खातों में करीब दो लाख रुपये की रकम होल्ड भी करवा दी है।

मनरेगा का नाम बदलने पर छिड़ा सियासी संग्राम

- राजस्थान में 10 जनवरी से कांग्रेस का हल्लाबोल**

राजनीति में यह मुद्दा शहर से लेकर गांव की चौपालों तक चर्चा का केंद्र बना रहेगा। विपक्ष के हमलों का जवाब देते हुए राजस्थान बीजेपी प्रदेश अध्यक्ष मदन राठौड़ ने कड़ा रुख अपनाया है। उन्होंने कहा कि मनरेगा में लंबे समय से फर्जीबाड़ा और भ्रष्टाचार फल-फूल रहा था। फर्जी जांब कार्ड सरपंचों के पास मिलते थे और मजदूरों के हक का पैसा बिचौलिया खरा रहे थे।

नए कानून के जरिए भ्रष्टाचार पर रोक लगाए हुए पारदर्शिता लाई गई है। सरकार ने रोजगार के दिन 1०0 से बढ़ाकर 125 दिन कर दिए हैं। राठौड़ ने कहा कि आजीविका मिशन के शब्दों को जोड़ने से यदि राम नाम बन गया, तो इस पर आपत्ति करना कांग्रेस की मानसिकता को दर्शाता है। उन्होंने दावा किया कि 2०04 से अन्न तक खर्च हुए कुल 11.74 लाख करोड़ रुपये में से 8.53 लाख करोड़ रुपये अकेले बीजेपी सरकार ने खर्च किए हैं।

बकाया नगरीय विकास कर की वसूली के लिये टीम अलर्ट मोड पर

जयपुर। नगर निगम जयपुर के आयुक्त डॉ. गौरव सेनी के निर्देशनुसार मानसरोवर जोन में नगरीय विकास कर की बकाया राशि की वसूली को लेकर सख्त कार्रवाई की गई। इस क्रम में बुधवार को सिविल लाइंस जोन क्षेत्र में स्थित कुल 6 संपत्तियों पर बकाया नगरीय विकास कर की राशि की वसूली की कार्रवाई की गई। ये कार्रवाई जोन उपायुक्त लक्ष्मीकांत कटारा के नेतृत्व में राजस्व अधिकारी, प्रशासनिक एवं राजस्व विभाग की टीम द्वारा संयुक्त रूप से की गई।

कार्रवाई के दौरान संपत्तियों पर बकाया राशि जमा कराने हेतु कुर्क क की प्रक्रिया अपनाई गई। जोन उपायुक्त लक्ष्मीकांत कटारा ने बताया कि कार्रवाई के दौरान राजस्व टीम द्वारा बकायादारों पर कुर्क की कार्रवाई की गई जिसमें दो संपत्तियों पर कुर्क की गई तथा शेष चार प्रकरणों में वारंट/कुर्क से पूर्व ही समझाइश के दौरान 11 लाख 71 हजार 998 रुपये बकाया नगरीय विकास कर जमा कराया गया।

इसके अतिरिक्त झोटवाड़ा, वैशाली नगर जोन में भी राजस्व शाखा द्वारा 6 सम्पत्तियों पर नगरीय विकास

राजस्थान न्यायिक सेवा परीक्षा में चालीस फीसदी से अधिक अंक हासिल किये थे। आरजेएस परीक्षा सहायक अभियोजन अधिकारी भर्ती परीक्षा से कहीं अधिक कठिन परीक्षा मानी जाती है। इसके बावजूद ऐसे अभ्यर्थियों को इस परीक्षा में असफल कर दिया गया।

याचिका में कहा गया कि आयोग की ओर से जारी यह परिणाम ममाना, अव्यावहारिक और संविधान के मूल अधिकारों के खिलाफ है। याचिका में आशंका जताई गई है कि परीक्षा के मूल्यांकन में त्रुटिपूर्ण मॉडल उत्तर और अत्यधिक कठोर अंकन कर मपीनी अंदाज में कोर्पिया जांची गई है। ऐसे में परीक्षा परिणाम को रद्द कर नए सिरे उत्तर पुस्तिकाओं की जांच कर संशोधित परिणाम जारी किया जाए।

मनरेगा पर आलाकमान की भाषा बोल रहे सीएम : टीकाराम जूली

- जूली ने कहा कि, जिस व्यवस्था ने उन्हें पहचान दी, आज उसे ही कमजोर करने में वे केंद्र का सक्रिय हिस्सा बन रहे हैं। यह सिर्फ राजनीतिक अवसरवाद नहीं, बल्कि ग्रामीण लोकतंत्र के साथ ऐतिहासिक विद्रोहसघात है। यह राजस्थान का दुर्भाग्य है कि मुख्यमंत्री स्वयं ग्रामीण परिवेश से होने के बावजूद दिल्ली के आलाकमान की भाषा बोल रहे हैं**

करने के बजाय केवल दिल्ली के संदेशवाहक बनकर रह गए हैं। जूली ने कहा कि, अब तक मनरेगा का खर्च केंद्र सरकार उठाती थी, लेकिन अब इसे 6०:4० के अनुपात में बांटकर राज्यों पर 40 प्रतिशत फंड का बोझ डालना तानाशाही है। इससे राजस्थान के विकास पर प्रतिकूल असर पड़ेगा और राज्य का खजाना खाली होगा। यह

सोधें तोर पर संघीय ढांचे को नष्ट करने की साजिश है। जूली ने कहा- वीबी जी राम जी केवल नाम बदलना नहीं, बल्कि मनरेगा के मूल सिद्धांतों पर हमला है। मनरेगा

एक कानूनी अधिकार था, जबकि नई योजना इसे केंद्र की मर्जी पर निर्भर बनाना चाहती है। मनरेगा ने गांवों में रोजगार देकर पलायन रोका और महिलाओं को आर्थिक संबल दिया। भाजपा को गांधी और मनरेगा, दोनों खटकते हैं, इसलिए इस हक को छीनने की साजिश रची गई है।जूली ने सवाल किया कि क्या मुख्यमंत्री दिल्ली की कुर्सी बचाने के लिए प्रदेश के गरीब मजदूरों के हक की बलि चढ़ा देंगे? उन्होंने चेतावनी दी कि कांग्रेस पार्टी इस निचविरोधी नीति का सदन से लेकर सड़क तक कड़ा विरोध करेगी।

सार-समाचार

विकसित भारत में पुलिसिंग विषय पर राज्य स्तरीय पुलिस सम्मेलन आज से

जयपुर । विकसित भारत में पुलिसिंग विषय पर राज्य स्तरीय पुलिस सम्मेलन 8 व 9 जनवरी को राजस्थान पुलिस अकादमी, जयपुर में आयोजित किया जाएगा। अतिरिक्त पुलिस महानिदेशक एवं निदेशक संजीव कुमार नाजरी राजस्थान पुलिस अकादमी, जयपुर ने बताया कि इस कार्यक्रम के उद्घाटन समारोह के मुख्य अतिथि मुख्यमंत्री राजस्थान सरकार भजनलाल शर्मा होंगे। गृह राज्य मंत्री जगवह सिंह बेदम, मुख्य सचिव राजस्थान वी. श्रीनिवास, अतिरिक्त मुख्य सचिव गृह विभाग भास्कर ए.सावंत, उद्घाटन सत्र में शामिल होंगे। इस सम्मेलन में पुलिस महानिदेशक राजीव कुमार शर्मा व जयपुर मुख्यालय पर युदधस्थापित वरिष्ठ पुलिस अधिकारी तथा सभी रेंज आईजी, सभी जिला पुलिस अधीक्षक व अन्य पुलिस अधिकारी शामिल होंगे। उन्होंने बताया कि पहले राष्ट्रीय सम्मेलन का उद्घाटन देश के प्रथम गृह मंत्री सरदार वल्लभभाई पटेल द्वारा 12 जनवरी 195० को नई दिल्ली में किया गया। इसी क्रम में 60 वाँ राष्ट्रीय डीजी/आईजी पुलिस सम्मेलन नवम्बर 2025 को माननीय प्रधानमंत्री नरेन्द्र मोदी के मुख्य आतिथ्य में रायपुर छत्तीसगढ़ में आयोजित हुआ। जिसकी सिफारिशों के अनुक्रम में आयोजित होने वाले इस राज्य स्तरीय पुलिस सम्मेलन में ०2 दिन में दस सत्र आयोजित होंगे। जिनमें विकसित भारत में पुलिसिंग सम्बन्धी विषयों पर महत्वपूर्ण व्याख्यान होंगे।

जयपुर केंद्रीय कारागार में फिर मिला मोबाइल फोन

जयपुर। घाटगेट स्थित केंद्रीय कारागार में एक बार फिर सुरक्षा व्यवस्था पर सवाल खड़े हो गए हैं। जेल प्रशासन द्वारा किए गए औचक निरीक्षण के दौरान जेल परिसर से मोबाइल फोन बरामद होने से हड़कंप मच गया। सूचना पर मौके पर पहुंची लाल कोठी थाना पुलिस ने मोबाइल फोन जब्त कर उसके ईएमआई नंबर और सिम नंबर के आधार पर जांच शुरू कर दी है। जानकारी के अनुसार जेल प्रशासन ने वार्ड नंबर-7 की बैक नंबर-3 में स्थित टॉयलेट का औचक निरीक्षण किया। इस दौरान टॉयलेट में छुपाकर रखा गया एक की-पैड मोबाइल फोन और सिम कार्ड बरामद हुआ। इसके बाद जेल प्रशासन ने तत्काल इसकी सूचना लालकोठी थाना पुलिस को दी। सूचना मिलने पर पुलिस मौके पर पहुंची और जेल कारापाल अशोक कुमार की रिपोर्ट पर अज्ञात बंदी के खिलाफ मामला दर्ज किया। पुलिस अब बरामद मोबाइल फोन के ईएमआई नंबर और सिम कार्ड के माध्यम से यह पता लगाने में जुटी है कि मोबाइल किस बंदी का है और जेल के भीतर यह कैसे पहुंचा।

जल जीवन मिशन घोटाले में जांच का दायरा सीमित क्यों

जयपुर। राजस्थान हाईकोर्ट ने जल जीवन मिशन घोटाले से जुड़े मामले में की जा रही जांच को सिर्फ दो फर्मों तक सीमित रखने के मामले में ईडी और राज्य सरकार से जवाब देने को कहा है। एफ़िंटंग सीजे संजीव प्रकाश शर्मा और जस्टिस संगीता शर्मा की खंडपीठ ने यह आदेश पब्लिक ऑफ़ेंस करणन की जनहित याचिका पर सुनवाई करते हुए दिए। सुनवाई के दौरान याचिकाकर्ता की ओर से अधिवक्ता पीसी भंडारी और अधिवक्ता टीएन शर्मा ने कहा कि जल जीवन मिशन में हजारों करोड़ रुपए का घोटाला हुआ था। इसके बावजूद भी केवल दो टेका फर्म के खिलाफ ही एफआईआर दर्ज कर जांच की गई है। याचिकाकर्ता ने कई अन्य लोगों व फर्म के खिलाफ भी शिकायत दी थी, लेकिन केवल दो फर्मों के अलावा अन्य की ओर से किए गए

- याचिकाकर्ता ने कई अन्य लोगों व फर्म के खिलाफ भी शिकायत दी थी**

फर्जीवाड़े की न तो जांच की गई और ना ही अब तक एफआईआर दर्ज की गई। याचिका में आरोप लगाया गया कि मामलों में प्रभावशाली लोगों को बचाया जा रहा है। ईडी की ओर से एएसजी भरत व्यास ने कहा कि ईडी ने कुछ लोगों के खिलाफ कार्रवाई कर उन्हें गिरफ्तार भी किया है। याचिकाकर्ता की ओर से लगाए जा रहे आरोप बेबुनियाद हैं।

जिस पर सुनवाई करते हुए खंडपीठ ने याचिकाकर्ता के आरोपों का जवाब देने के लिए मामले को सुनवाई तीन सप्ताह बाद करना तय किया है।

